



(හත්වැනි පාර්ලිමේන්තුව — පළමුවැනි සභාවාරය)

අංක. 29.]

පාර්ලිමේන්තුවේ න්‍යාය පත්‍රය

2010 අගෝස්තු මස 18 වැනි බදාදා අ. හා. 1.00 ට

වාචික පිළිතුරු අපේක්ෂා කරන ප්‍රශ්න

0095/'10

1.

ගරු රවි කරුණානායක මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (2)

- (අ) (i) 2010.06.01 දිනට කැබිනට් අමාත්‍යවරුන් සහ නියෝජ්‍ය අමාත්‍යවරුන් හට ගෙවූ මුදල් ප්‍රමාණය කොපමණද;
- (ii) අමාත්‍යවරුන් සහ ඔවුන්ගේ කාර්ය මණ්ඩලය භුක්ති විඳින අනෙකුත් ප්‍රතිලාභ කවරේද;

යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

0101/'10

2.

ගරු අජිත් කුමාර මහතා, — අධ්‍යාපන අමාත්‍යතුමාගෙන් ඇසීමට, — (3)

- (අ) 2004 සිට 2010 වර්ෂය දක්වා වූ කාල සීමාවේදී, එක් එක් වර්ෂයේදී සමස්ත ශ්‍රී ලංකාව තුළ දිස්ත්‍රික් මට්ටමින්, වෙන් වෙන් වශයෙන්,
- (i) ක්‍රියාත්මක වූ පාසල්, පිරිවෙන් සහ උපකෘත පාසල් සංඛ්‍යාව කොපමණද;
- (ii) වසා දමන ලද පාසල්, පිරිවෙන් සහ උපකෘත පාසල් සංඛ්‍යාව සහ ඒවා කවරේද;
- (iii) ආරම්භ කරන ලද පාසල්, පිරිවෙන් සහ උපකෘත පාසල් සංඛ්‍යාව සහ ඒවා කවරේද;

යන්න එතුමා මෙම සභාවට දන්වන්නෙහිද?

- (ආ) 2004 සිට 2010 දක්වා කාලසීමාවේදී ශ්‍රී ලංකාව තුළ පාසල් වසා දැමීමට හේතුවූ කරුණු මොනවාද යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

0228/'10

3.

ගරු සජිත් ප්‍රේමදාස මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) හම්බන්තොට දිස්ත්‍රික්කයේ, තංගල්ල කලාප අධ්‍යාපන කාර්යාලයට අයත්, බෙලිඅත්ත කොට්ඨාස අධ්‍යාපන කාර්යාලයෙන් පාලනය වන රජයේ පාසල් සංඛ්‍යාව කොපමණද;
- (ii) එම පාසල්වල නම් කවරේද;

(2)

(iii) එම පාසල්වලින් දැනට වසා ඇති හෝ වැසීමට තීරණය කර ඇති පාසල් සංඛ්‍යාව කොපමණද;

(iv) එම පාසල්වල නම් කවරේද;

යන්න එතුමා මෙම සභාවට දන්වන්නෙහිද?

(ආ) (i) මෙම කොට්ඨාසයට අයත් පාසල්වල අතිරික්ත ගුරුවරුන් සිටින්නේද;

(ii) එම පාසල්වල නම් කවරේද;

(iii) ගුරු උණනා ඇති පාසල්වල නම් කවරේද;

(iv) උණනාවයන් පවතින්නේ කුමන විෂයයන් සඳහාද;

(v) මෙම ගුරු උණනා පවතින පාසල් සඳහා ගුරුවරුන් ලබාදීමට කටයුතු කරන්නේද;

(vi) එසේ නම්, ඒ කොපමණ කාලයක් තුළදී ද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

0295/'10

4.

ගරු සුනිල් හඳුන්වන්නේ මහතා,— මුදල් හා ක්‍රම සම්පාදන අමාත්‍යතුමාගෙන් ඇසීමට,— (1)

(අ) (i) 2009 වර්ෂයේදී පමණක් රජය ලබාගත් සම්පූර්ණ විදේශ ණය වටිනාකම කොපමණද;

(ii) එකී ණය ලබාගත් මූලාශ්‍ර හා පොලී අනුපාත කවරේද;

(iii) ලබාගත් ණය සඳහා ගිවිසුම්ගත කොන්දේසි කවරේද;

යන්න එතුමා මෙම සභාවට දන්වන්නෙහිද?

(ආ) (i) 2009 වර්ෂයේදී පමණක් රජය විසින් ආපසු ගෙවන ලද විදේශ ණය වටිනාකම කොපමණද;

(ii) එසේ පොලියත් සමග ආපසු ගෙවූ ණය, ලබාගත් මූලාශ්‍ර කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

0332/'10

5.

ගරු දයාසිරි ජයසේකර මහතා,— උසස් අධ්‍යාපන අමාත්‍යතුමාගෙන් ඇසීමට,— (1)

(අ) (i) ශ්‍රී ලංකාවේ පිහිටුවා ඇති විදේශීය අනුබද්ධ විශ්වවිද්‍යාල සංඛ්‍යාව කොපමණද;

(ii) ඒවායේ නම්, සභාපතිවරුන්ගේ සහ අධ්‍යක්ෂ මණ්ඩල සාමාජිකයන්ගේ නම් කවරේද;

(iii) එම විශ්වවිද්‍යාල හරහා ලබා දී ඇති විදේශ ශිෂ්‍යත්ව ප්‍රමාණය කොපමණද;

යන්න එතුමා සඳහන් කරන්නෙහිද?

(ආ) (i) ශ්‍රී ලංකාවේ පෞද්ගලික විශ්වවිද්‍යාල ආරම්භ කිරීමට රජය ක්‍රියා කරන්නේද;

(ii) එසේ නම්, එහි ක්‍රියා පටිපාටිය කවරේද;

යන්න එතුමා ප්‍රකාශ කරන්නෙහිද?

(ඇ) නොඑසේ නම්, ඒ මන්ද?

0340/'10

6.

ගරු ගාමිණී ජයවික්‍රම පෙරේරා මහතා, — අමාත්‍යතුමාගෙන් ඇසීමට, — (1)

(අ) එල්. ටී. ටී. ඊ සංවිධානයේ කේ. පී. පත්මනාදන් දැනට සිටින ස්ථානය එතුමා මෙම සභාවට දන්වන්නෙහිද?

(ආ) (i) ඔහුට විරුද්ධව ඇති චෝදනා කවරේද;

(ii) එම චෝදනා ඉදිරිපත් කිරීම ප්‍රමාද කිරීමට හේතු කවරේද;

(iii) ඔහු විසින් මේ රටේ ඒකීයභාවය විනාශ කිරීමට සහාය දැක්වූ බව රජය පිළිගන්නේද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

0372/'10

7.

ගරු නුර්දීන් මණ්දර් මහතා, — අධිකරණ අමාත්‍යතුමාගෙන් ඇසීමට, — (1)

(අ) (i) වර්ෂ 1990 ඔක්තෝබර් මස 31 වැනි දින වන විට උතුරු පළාතේ යාපනය, කිලිනොච්චිය, මුලතිව්, වවුනියාව සහ මන්නාරම යන පරිපාලන දිස්ත්‍රික්කවල මුස්ලිම් විවාහ හා දික්කසාද පනත ක්‍රියාත්මක කිරීම සඳහා, 1965 අංක 11 දරන ක්වාසි අධිකරණ (පත්විම් වලංගු කිරීම්) පනත යටතේ පත්කරනු ලැබ සිටි ක්වාසි විනිසුරුවරුන්ගේ සංඛ්‍යාව කොපමණද;

(ii) ඔවුන්ගේ නම් හා ලිපිනයන් කවරේද;

යන්න එතුමා සඳහන් කරන්නෙහිද?

(ආ) (i) එම දිස්ත්‍රික්කවල, ඉහත දිනය වන විට පිහිටුවා තිබූ ක්වාසි අධිකරණ කලාප හෝ බල ප්‍රදේශ සංඛ්‍යාව කොපමණද;

(ii) ඒවායේ නම් කවරේද;

යන්න දිස්ත්‍රික් මට්ටමින් එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

0229/'10

8.

ගරු සජිත් ප්‍රේමදාස මහතා, — අධ්‍යාපන අමාත්‍යතුමාගෙන් ඇසීමට, — (1)

(අ) (i) හම්බන්තොට දිස්ත්‍රික්කයේ, වලස්මුල්ල කලාප අධ්‍යාපන කාර්යාලයට අයත්, වලස්මුල්ල කොට්ඨාස අධ්‍යාපන කාර්යාලයෙන් පාලනය වන රජයේ පාසල් සංඛ්‍යාව කොපමණද;

(ii) එම පාසල්වල නම් කවරේද;

(iii) එම පාසල්වලින් දැනට වසා ඇති හෝ වැසීමට තීරණය කර ඇති පාසල් සංඛ්‍යාව කොපමණද;

(iv) එම පාසල්වල නම් කවරේද;

යන්න එතුමා මෙම සභාවට දන්වන්නෙහිද?

(ආ) (i) මෙම කොට්ඨාසයට අයත් පාසල්වල අතිරික්ත ගුරුවරුන් සිටින්නේද;

(4)

- (ii) එම පාසල්වල නම් කවරේද;
- (iii) ගුරු උණකා ඇති පාසල්වල නම් කවරේද;
- (iv) උණකාවයන් පවතින්නේ කුමන විෂයයන් සඳහාද;
- (v) මෙම ගුරු උණකා පවතින පාසල් සඳහා ගුරුවරුන් ලබාදීමට කටයුතු කරන්නෙහිද;
- (vi) එසේ නම්, ඒ කොපමණ කාලයක් තුළදී ද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

0310/10

9.

ගුරු රවි කරුණානායක මහතා, — ආර්ථික සංවර්ධන අමාත්‍යතුමාගෙන් ඇසීමට, — (1)

- (අ) (i) මේ වනවිට අලුතින් ඉදිකරමින් පවතින සංචාරක හෝටල් සංඛ්‍යාව කොපමණද;
- (ii) ශ්‍රී ලංකාවේ සංචාරය නොකරන ලෙස තවමත් තම පුරවැසියන්ට උපදෙස් දෙන රටවල්වල නම් කවරේද;
- (iii) එවැනි බාධක ජය ගැනීම සඳහා ගනිමින් තිබෙන පියවර කවරේද;
- (iv) පසුගිය අවුරුදු 10 තුළ මෙරටට පැමිණි සංචාරකයන්ගේ සංඛ්‍යාව ඔවුන් පැමිණි රටවල් අනුව කොපමණද;

යන්න එතුමා මෙම සභාවට ඉදිරිපත් කරන්නෙහිද?

(ආ) නොඑසේ නම්, ඒ මන්ද?

0342/10

10.

ගුරු ගාමිණී ජයවික්‍රම පෙරේරා මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (1)

- (අ) (i) ජී. එස්. පී. ජලස් සහනය යටතේ අප රටින් අපනයනය කරන නිෂ්පාදන වර්ගයන් කවරේද;
- (ii) එම නිෂ්පාදන අපනයනය කරන රටවල් කවරේද;
- (iii) නිෂ්පාදන යැවීමේදී ලබා දුන් බදු සහනය කොපමණද;
- (iv) මෙම සහනය ඉවත් කළහොත් අහිමි වන රැකියා සංඛ්‍යාව කොපමණද;
- (v) මෙම සහනය ඉවත් කිරීමෙන් බලපෑමක් ඇතිවන ව්‍යාපාර සංඛ්‍යාව කොපමණද;

යන්න එතුමා සඳහන් කරන්නෙහිද?

- (ආ) (i) රජය විදේශ විනිමය උපයා ගැනීම සඳහා ගන්නා පියවර කවරේද;
- (ii) ජී. එස්. පී. ජලස් නොදුන් යුරෝපා රටවලට නිෂ්පාදන යැවීමේ දී සිදු වන පාඩුව කොපමණද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

0351/'10

11.

ගරු සුනිල් හඳුන්වන්නේ මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (1)

- (අ) (i) 2009 වර්ෂය තුළ ඉදිරිපත් කළ පරිපූරක ඇස්තමේන්තු සංඛ්‍යාව කොපමණද;
 (ii) එම එක් එක් පරිපූරක ඇස්තමේන්තුව ඉදිරිපත් කරන ලද අමාත්‍යාංශය හා අදාළ මුදල් ප්‍රමාණය වෙන් වෙන් වශයෙන් කොපමණද;
 (iii) එම මුදල්වල එකතුව කොපමණද;
 යන්න එතුමා මෙම සභාවට ඉදිරිපත් කරන්නෙහිද?
 (ආ) නොඑසේ නම්, ඒ මන්ද?

0373/'10

12.

ගරු නූර්දීන් මසූර් මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

- (අ) වර්ෂ 1990 ඔක්තෝබර් මස 31 වැනි දින වන විට උතුරු පළාතේ යාපනය, කිලිනොච්චිය, මුලතිව්, වවුනියාව සහ මන්නාරම යන පරිපාලන දිස්ත්‍රික්කවල මුස්ලිම් ආගමික හා සංස්කෘතික කටයුතු පිළිබඳ දෙපාර්තමේන්තුවේ සහ වතුන් අංශයේ ලියාපදිංචි වී තිබූ,
 (i) මුස්ලිම් පල්ලි, පුම්භා පල්ලි, තක්කියා, සාවියා සහ ධර්මා යන මුස්ලිම් ආගමික පුණ්‍රායතනවල සංඛ්‍යාව වෙන් වෙන් වශයෙන් කොපමණද;
 (ii) ඒවායේ නම්, ලිපිනයන් සහ ලියාපදිංචි අංක කවරේද;
 (iii) මුස්ලිම් පල්ලි සහ පුණ්‍රායතනවල නීත්‍යානුකූල භාරකරුවන් වශයෙන්, ශ්‍රී ලංකා වතුන් මණ්ඩලයෙන් හෝ මුස්ලිම් දෙපාර්තමේන්තුවේ අධ්‍යක්ෂ විසින් එවකට පත්කරනු ලැබ සිටි තැනැත්තන්ගේ නම් සහ ලිපිනයන් කවරේද;
 (iv) එම එක් එක් මුස්ලිම් පල්ලි සහ පුණ්‍රායතනවලට අයත් යැයි කියනු ලබන (1956 අංක 51 දරන මුස්ලිම් පල්ලි සහ මුස්ලිම් පුණ්‍රාධාර භාරයන් හෝ වතුන් පනත යටතේ ලියාපදිංචි කොට ඇති) නිශ්චල දේපල හා ඉඩකඩම් කවරේද;
 (v) ඉහත එක් එක් වතුන් දේපල පිහිටි ස්ථානයේ වරිපනම් අංක සහ ලිපිනයන් කවරේද;
 යන්න දිස්ත්‍රික් මට්ටමින් එතුමා සඳහන් කරන්නෙහිද?
 (ආ) නොඑසේ නම්, ඒ මන්ද?

0230/'10

13.

ගරු සජිත් ප්‍රේමදාස මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) හම්බන්තොට දිස්ත්‍රික්කයේ, හම්බන්තොට කලාප අධ්‍යාපන කාර්යාලයට අයත්, සූරියවැව කොට්ඨාස අධ්‍යාපන කාර්යාලයෙන් පාලනය වන රජයේ පාසල් සංඛ්‍යාව කොපමණද;
 (ii) එම පාසල්වල නම් කවරේද;
 (iii) එම පාසල්වලින් දැනට වසා ඇති හෝ වැසීමට තීරණය කර ඇති පාසල් සංඛ්‍යාව කොපමණද;
 (iv) එම පාසල්වල නම් කවරේද;
 යන්න එතුමා මෙම සභාවට දන්වන්නෙහිද?

(6)

- (ආ) (i) මෙම කොට්ඨාසයට අයත් පාසල්වල අතිරික්ත ගුරුවරුන් සිටින්නේද;
(ii) එම පාසල්වල නම් කවරේද;
(iii) ගුරු උණනා ඇති පාසල්වල නම් කවරේද;
(iv) උණනාවයන් පවතින්නේ කුමන විෂයයන් සඳහාද;
(v) මෙම ගුරු උණනා පවතින පාසල් සඳහා ගුරුවරුන් ලබාදීමට කටයුතු කරන්නෙහිද;
(vi) එසේ නම් ඒ කොපමණ කාලයක් තුළදී ද;
යන්න එතුමා සඳහන් කරන්නෙහිද?
(ඇ) නොඑසේ නම්, ඒ මන්ද?

0313/'10

14.

ගරු රවි කරුණානායක මහතා,— රාජ්‍ය පරිපාලන හා ස්වදේශ කටයුතු අමාත්‍යතුමාගෙන් ඇසීමට,— (1)

- (අ) (i) පසුගිය වර්ෂ 10 තුළ විශ්‍රාම වැටුප් හිමි රජයේ සේවකයන්ගේ වැටුප් වැඩි කළ දිනයන් සහ ඒ එක් එක් අවස්ථාවේ වැඩි කරන ලද වැටුප් ප්‍රමාණය කොපමණද;
(ii) වර්ෂ 10 කට පෙර ලැබූ මාසික වැටුප් සමඟ සැසඳීමේ දී අද දිනට “තථ්‍ය ක්‍රියාශක්තිය” එක් එක් වර්ෂයේ උද්ධමන අනුපාතයන් සමඟ කවරේද;
යන්න එතුමා මෙම සභාවට දන්වන්නෙහිද?
(ආ) (i) ජීවන වියදම් දීමනාවේ වටිනාකම කොපමණද;
(ii) එය මාසිකව ගෙවනු ලබන්නේද;
(iii) අවසන්වරට එය ගෙවනු ලැබූ දිනය හෝ මාසය කවරේද;
(iv) ජීවන වියදම් දීමනාව ගෙවා නොමැති නම්, එයට හේතු කවරේද;
යන්න එතුමා සඳහන් කරන්නෙහිද?
(ඇ) නොඑසේ නම්, ඒ මන්ද?

0343/'10

15.

ගරු ගාමිණී ජයවික්‍රම පෙරේරා මහතා,— උසස් අධ්‍යාපන අමාත්‍යතුමාගෙන් ඇසීමට,— (1)

- (අ) (i) 2006 වර්ෂයේ සිට 2009 දක්වා විදේශ විශ්වවිද්‍යාලවලට ගිය ශ්‍රී ලාංකික ශිෂ්‍ය සංඛ්‍යාව, රටවල් අනුව කවරේද;
(ii) එම සිසුන් අධ්‍යාපනය ලැබීමට ඇතුළත් වූ අංශ කවරේද;
(iii) ඉහත සිසුන්ට වැයවන විදේශීය විනිමය ප්‍රමාණය කොපමණද;
(iv) එවැනි විශාල මුදලක් වැයවීම වැළැක්වීමට දේශීය වශයෙන් විකල්ප වැඩ පිළිවෙළක් ඉදිරිපත් කරන්නේද;
යන්න එතුමා සඳහන් කරන්නෙහිද?
(ආ) නොඑසේ නම්, ඒ මන්ද?

ප්‍රධාන කටයුතු ආරම්භයේ දී

යෝජනා පිළිබඳ දැනුම්දීම

1.

ගරු ජෝන් අමරතුංග මහතා, — වරප්‍රසාද (අංක 1), — පාර්ලිමේන්තු මන්ත්‍රී ගරු සරත් ෆොන්සේකා මහතා විසින් තමන්ගේ වරප්‍රසාද කඩවි ඇති බවට 2010 ජූලි මස 20 වැනි දින පාර්ලිමේන්තුවේ දී මතු කරන ලද කරුණු, ස්ථාවර නියෝග 127 යටතේ වරප්‍රසාද පිළිබඳ කාරක සභාවට යොමු කළ යුතු ය.

2.

ගරු ජෝන් අමරතුංග මහතා, — වරප්‍රසාද (අංක 2), — පාර්ලිමේන්තු මන්ත්‍රී ගරු සරත් ෆොන්සේකා මහතා විසින් තමන්ගේ වරප්‍රසාද කඩවි ඇති බවට 2010 අගෝස්තු මස 04 වැනි දින පාර්ලිමේන්තුවේ දී මතු කරන ලද කරුණු, ස්ථාවර නියෝග 127 යටතේ වරප්‍රසාද පිළිබඳ කාරක සභාවට යොමු කළ යුතු ය.

යෝජනා පිළිබඳ දැනුම්දීම සහ දිනට නියමිත කටයුතු

*1.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — මාදක ඖෂධ සහ මනෝවර්තක නීති විරෝධී ලෙස ජාවාරම් කිරීමට එරෙහි සම්මුති පනත යටතේ නියෝග, — ආණ්ඩුක්‍රම ව්‍යවස්ථාවේ 44 වැනි ව්‍යවස්ථාවේ (2) වැනි ඡේදය සහ 2008 අංක 1 දරන මාදක ඖෂධ සහ මනෝවර්තක නීති විරෝධී ලෙස ජාවාරම් කිරීමට එරෙහි සම්මුති පනතේ 18 වැනි වගන්තිය සමඟ කියවිය යුතු, එම පනතේ 31 වැනි වගන්තිය යටතේ ජනාධිපතිවරයා විසින් සාදන ලදුව, 2010 මැයි 10 දිනැති අංක 1653/7 දරන අති විශේෂ ගැසට් පත්‍රයේ පළකරනු ලැබ, 2010.08.05 දින ඉදිරිපත් කරන ලද නියෝග අනුමත කළ යුතු ය.

*2.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — ඖෂධවලට ඇබ්බැහි තැනැත්තන් (ප්‍රතිකාර හා පුනරුත්ථාපනය) පිළිබඳ පනත යටතේ නියමය, — ආණ්ඩුක්‍රම ව්‍යවස්ථාවේ 44 වැනි ව්‍යවස්ථාවේ (2) වැනි ඡේදය සමඟ කියවිය යුතු, 2007 අංක 54 දරන ඖෂධවලට ඇබ්බැහි තැනැත්තන් (ප්‍රතිකාර හා පුනරුත්ථාපනය) පිළිබඳ පනතේ 2 වැනි වගන්තිය යටතේ ජනාධිපතිවරයා විසින් සාදන ලදුව, 2010 මැයි 12 දිනැති අංක 1653/19 දරන අති විශේෂ ගැසට් පත්‍රයේ පළකරනු ලැබ, 2010.08.05 දින ඉදිරිපත් කරන ලද නියමය අනුමත කළ යුතු ය.

*3.

ඉඩම් හා ඉඩම් සංවර්ධන අමාත්‍යතුමා, — හිමිකම් ලියාපදිංචි කිරීමේ පනත යටතේ නියෝග, — 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යතුමා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය ලැබී ඇත.)

*4.

සෞඛ්‍ය අමාත්‍යතුමා,— ශ්‍රී ලංකා රාජ්‍ය ඖෂධ නිෂ්පාදන නීතිගත සංස්ථාවේ වාර්ෂික වාර්තාව හා ගිණුම් 2007,— 1957 අංක 49 දරන රාජ්‍ය කාර්මික නීතිගත සංස්ථා පනතේ 30(2) සහ 1971 අංක 38 දරන මුදල් පනතේ 14(3) වගන්තිය යටතේ 2009.07.08 වැනි දින ඉදිරිපත් කරන ලද 2007.12.31 දිනෙන් අවසන් වූ වර්ෂය සඳහා පිළියෙල කරන ලද විගණකාධිපතිවරයාගේ නිරීක්ෂණ ඇතුළත් ශ්‍රී ලංකා රාජ්‍ය ඖෂධ නිෂ්පාදන නීතිගත සංස්ථාවේ වාර්ෂික වාර්තාව හා ගිණුම් අනුමත කළ යුතු ය.

(සෞඛ්‍ය ආරක්ෂණ හා පෝෂණ කටයුතු පිළිබඳ උපදේශක කාරක සභාව විසින් 2009.05.05 දින සලකා බලන ලදී.)

*5.

සෞඛ්‍ය අමාත්‍යතුමා,— විජය කුමාරතුංග අනුස්මරණ රෝහලේ වාර්ෂික වාර්තාව හා ගිණුම් 2007,— 1957 අංක 49 දරන රාජ්‍ය කාර්මික නීතිගත සංස්ථා පනතේ 30(2) සහ 1971 අංක 38 දරන මුදල් පනතේ 14(3) වගන්තිය යටතේ 2009.07.08 වැනි දින ඉදිරිපත් කරන ලද 2007.12.31 දිනෙන් අවසන් වූ වර්ෂය සඳහා පිළියෙල කරන ලද විගණකාධිපතිවරයාගේ නිරීක්ෂණ ඇතුළත් විජය කුමාරතුංග අනුස්මරණ රෝහලේ වාර්ෂික වාර්තාව හා ගිණුම් අනුමත කළ යුතු ය.

(සෞඛ්‍ය ආරක්ෂණ හා පෝෂණ කටයුතු පිළිබඳ උපදේශක කාරක සභාව විසින් 2009.05.05 දින සලකා බලන ලදී.)

*6.

සෞඛ්‍ය අමාත්‍යතුමා,— ශ්‍රී ජයවර්ධනපුර මහ රෝහලේ වාර්ෂික වාර්තාව හා ගිණුම් 2006,— 1957 අංක 49 දරන රාජ්‍ය කාර්මික නීතිගත සංස්ථා පනතේ 30(2) සහ 1971 අංක 38 දරන මුදල් පනතේ 14(3) වගන්තිය යටතේ 2009.07.08 වැනි දින ඉදිරිපත් කරන ලද 2006.12.31 දිනෙන් අවසන් වූ වර්ෂය සඳහා පිළියෙල කරන ලද විගණකාධිපතිවරයාගේ නිරීක්ෂණ ඇතුළත් ශ්‍රී ජයවර්ධනපුර මහ රෝහලේ වාර්ෂික වාර්තාව හා ගිණුම් අනුමත කළ යුතු ය.

(සෞඛ්‍ය ආරක්ෂණ හා පෝෂණ කටයුතු පිළිබඳ උපදේශක කාරක සභාව විසින් 2009.05.05 දින සලකා බලන ලදී.)

*7.

තාක්ෂණ හා පර්යේෂණ අමාත්‍යතුමා,— ශ්‍රී ලංකා ප්‍රමිති ආයතනයේ වාර්ෂික වාර්තාව 2007,— 1984 අංක 06 දරන ශ්‍රී ලංකා ප්‍රමිති ආයතනය පනත සහ 1971 අංක 38 දරන මුදල් පනතේ 14(3) වැනි වගන්තිය අනුව 2009.09.09 වැනි දින ඉදිරිපත් කරන ලද 2007 ජනවාරි මස 01 වැනි දින සිට 2007 දෙසැම්බර් මස 31 වැනි දිනෙන් අවසන් වූ වර්ෂය සඳහා විගණකාධිපතිවරයාගේ නිරීක්ෂණ ඇතුළත් ශ්‍රී ලංකා ප්‍රමිති ආයතනයේ වාර්ෂික වාර්තාව අනුමත කළ යුතු ය.

(විද්‍යා හා තාක්ෂණ කටයුතු පිළිබඳ උපදේශක කාරක සභාව විසින් 2009.08.06 දින සලකා බලන ලදී.)

*8.

තාක්ෂණ හා පර්යේෂණ අමාත්‍යාංශය, — කාර්මික තාක්ෂණ ආයතනයේ වාර්ෂික වාර්තාව 2006, — 1994 අංක 11 දරන විද්‍යා හා තාක්ෂණ සංවර්ධන පනතේ 40(3) සහ 1971 අංක 38 දරන මුදල් පනතේ 14(3) වැනි වගන්තිය අනුව 2009.09.06 වැනි දින ඉදිරිපත් කරන ලද 2006 ජනවාරි මස 01 වැනි දින සිට 2006 දෙසැම්බර් මස 31 වැනි දිනෙන් අවසන් වූ වර්ෂය සඳහා විගණකාධිපතිවරයාගේ නිරීක්ෂණ ඇතුළත් කාර්මික තාක්ෂණ ආයතනයේ වාර්ෂික වාර්තාව අනුමත කළ යුතු ය.

(විද්‍යා හා තාක්ෂණ කටයුතු පිළිබඳ උපදේශක කාරක සභාව විසින් 2009.08.06 දින සලකා බලන ලදී.)

*9.

තාක්ෂණ හා පර්යේෂණ අමාත්‍යාංශය, — අනුකූලතා තක්සේරු පිළිබඳ ශ්‍රී ලංකා ප්‍රතිපත්ති මණ්ඩලයේ වාර්ෂික වාර්තාව 2006, — 2005 අංක 32 දරන අනුකූලතා තක්සේරු පිළිබඳ ශ්‍රී ලංකා ප්‍රතිපත්ති මණ්ඩල පනතේ 29(5) වැනි වගන්තිය අනුව සහ 1971 අංක 38 දරන මුදල් පනතේ 14(3) වැනි වගන්තිය අනුව 2009.09.09 වැනි දින ඉදිරිපත් කරන ලද 2006 ජනවාරි 01 වැනි දින සිට 2006 දෙසැම්බර් 31 දිනෙන් අවසන් වූ වර්ෂය සඳහා විගණකාධිපතිවරයාගේ නිරීක්ෂණ ඇතුළත් අනුකූලතා තක්සේරු පිළිබඳ ශ්‍රී ලංකා ප්‍රතිපත්ති මණ්ඩලයේ වාර්ෂික වාර්තාව අනුමත කළ යුතු ය.

(විද්‍යා හා තාක්ෂණ කටයුතු පිළිබඳ උපදේශක කාරක සභාව විසින් 2009.08.06 දින සලකා බලන ලදී.)

*10.

සිවිල් නඩු විධාන සංග්‍රහය (සංශෝධන) පනත් කෙටුම්පත — විවාදය කල් තබනු ලැබූ ප්‍රශ්නය (2010 අගෝස්තු මස 17) [1]

*** සලකුණෙන් හඳුන්වනු ලබන්නේ ආණ්ඩුවේ කටයුතු ය.**

[1]

“පනත් කෙටුම්පත දැන් දෙවැනි වර කියවිය යුතුය” යනුවෙන් යෝජනා කරන ලදීන් ප්‍රශ්නය සභාභිමුඛ කරන ලදී.